



ул. Орце Николов бр. 138, Скопје, пошт. фах 38, телефон: 3226-072

Врз основа на член 169 став 1 алинеа 2 од Законот за јавни набавки („Сл. весник на Република Македонија“ бр. 136/07, 130/08, 97/10, 185/11 и „Сл. весник на Република Македонија“ бр. 24/12) член 24 од Статутот на АД 53/11), пречистен текст (службен весник бр. 24/12) член 24 од Статутот на АД за стопанисување со деловен простор во државна сопственост-Скопје, Директорот на Друштвото донесе

О Д Л У К А
за поништување на постапката за доделување на договор
на јавна набавка бр. 13/2012
за Закупување на простор за реклами и објавување на огласи за
издавање на деловен простор во новинско-издавачка куќа

СЕ ПОНИШТУВА постапката за доделување на договор за јавна набавка со примена на постапка со барање за прибирање на понуди со објава на оглас со е-аукција за **Закупување на простор за реклами и објавување на огласи за издавање на деловен простор во новинско-издавачка куќа**, согласно член 169 став 1 алинеја 2 од ЗЈН (не е поднесена ниту една прифатлива понуда)

Се задолжува Комисија за јавни набавки во рок од 3 (три) дена од донесување на одлуката писмено да ги извести сите учесници во постапката за Одлуката за поништување на постапка за доделување на договор за јавна набавка согласно член 170 став 1 од Законот за јавни набавки и да достави копија од предметната Одлука во прилог на известувањето

Одлуката стапува во сила од денот на нејзиното донесување

Образложение:

Врз основа на Барање за јавна набавка бр. 05-2470/1 од 26.10.2012 година донесена е одлука за јавна набавка за **Закупување на простор за реклами и објавување на огласи за издавање на деловен простор во новинско-издавачка куќа** и е објавен оглас за доделување на Договор за јавна набавка бр. 13/2012 на ЕСЈН во Бирото за јавни набавки.

Во текот на спроведувањето на постапката за јавна набавка односно по отварање на понудите на понудите од страна Комисијата за јавни набавки, од Записникот од отварање на понуди бр. 05-2470/5 од 29.01.2013 година и Извештај од спроведена постапка бр. 05-2470/6 од 29.01.2013 година, е констатирано дека поднесените понуди од понудувачите се повисоки од средствата кои се обезбедени за горенаведената јавна набавка согласно

Планот за јавни набавки за 2012 година.

Јавниот оглас за издавање на деловен простор задолжително се објавува во најмалку три дневни весници, од кои во еден дневен весник на националностите каде сочинуваат повеќе од 20% од населението, а кои излегуваат на територијата на Република Македонија.

Набавката беше предвидена како делива набавка и тоа: 1.Дел бр.1 Дневни Весници на македонски јазици и 2.Дневен весник на албански јазик. За дел бр. 1 поднеле понуди двајца понудувачи, а за дел бр. 2 еден понудувач, при што цените на понудите се повисоки од средствата кои се предвидени согласно Планот за јавни набавки за 2012 година, воедно договорниот орган не може да закаже електронска аукција, од причина што не постои доволна конкуренција.

Согласно погоренаведеното договорниот орган одлучи да биде поништена постапката.

Врз основа на сето погоре наведено се одлучи како во диспозитивот на оваа одлука, согласно член 169 став 1 алинеја 2 од ЗЈН.

Правна заштита

Секој економски оператор кој има правен интерес за добивање договор за јавна набавка и кој претрпел или би можел да претрпи штета од евентуално пркршување на одредбите од Законот за јавни набавки, може да бара правна заштита против одлуките, дејствијата и пропуштањата за превземање на дејствија од страна на договорниот орган во постапката за доделување на договор за јавна набавка.

Жалбата се изјавува до Државната комисија за жалби по јавни набавки.

Жалбата се поднесува лично или по препорачана пошта истовремено до договорниот орган и до Државната комисија.

Жалбата се изјавува во рок од три дена од денот на приемот на одлуката со која се одлучува за поединечно право од постапката за доделување на договор за јавна набавка, во однос на утврдувањето на способноста на пријавите за учество или евалуација на понудите и одлуката.

Генерален Директор

Шеваль Цеку , дипл.социолог



доставено до:

- Сектор за правни и општи работи
- Сектор за финансии
- Комисија за јавни набавки – Кире Бузлиев
- Архива